



MELLIEHA

MINUTI

KUNSILL LOKALI MELLIEHA

IS-SITT KUNSILL

SEDUTA NRU. 75

9 ta' Ottubru 2012

Minuti tas-Seduta Nru. 75 tal-Kunsill Lokali Mellieħa li saret fl-Uffiċċju Amministrattiv tal-Kunsill, f'Numru 126, Triq Il-Mithna l-Għdida, Mellieħa, nhar it-Tlieta, 9 ta' Ottubru 2012.

PREŻENTI

Il-Kunsillieri kollha.

TALBA

It-talba ntqalet mis-Sindku.

1.0. Minuti

- 1.1. Il-Viċi Sindku E. Bartolo rrefera għall-minuta 2.1.3. (Ref: A/4/5/Vol II) tas-seduta preċedenti u ppropona li tinqara kif jidher hawn taħt:

"2.1.3. Il-Viċi Sindku spjega li dan l-avveniment jirrikjedi l-għeluq ta' Triq Selmun min-naħa tar-roundabout ta' Triq il-Kbira. Huwa qal li ser isiru arranġamenti wkoll biex il-vetturi tal-partecipanti, kif ukoll dawk li jeħtiġilhom jidhlu Selmun ikunu jistgħu jipparkjaw fejn l-interchange tal-karozzi tal-linja, minn fejn ikunu jistgħu jimxu jew jużaw ir-rotta 102. Għaldaqstant ikun meħtieġ servizz ta' Pulizija jew Gwardjan Lokali biex jikkontrolla t-traffiku bejn id-9.00am u l-4.00pm. Is-Sur E. Bartolo qal ukoll li huwa talab lir-rettur inkarigat mill-kappella ta' Selmun sabiex javża waqt il-Quddies dwar dan l-arranġament għall-benefiċċju tar-residenti u dawk li jattendu għall-Quddies."

- 1.2. Il-Kunsillier C. Bartolo aċċenna għall-minuta 12.6 (Ref: P/10/12) tas-seduta preċedenti u talab li tiġi emendata kif ġej:

"12.6. Is-Sindku ressaq ukoll stima tal-ispejjeż involuti li tammonta €15,333. Is-Sur R. Cutajar spjega li l-Unjoni Ewropea ser tikkontribwixxi €7,680, filwaqt li ser issir talba taħt l-Iskema tal-Kofinanzjament li tammonta għal €8,082. Sabiex il-konferenza tal-Mellieħa tikkwalifika għall-finanzjament, jeħtieġ li tkun tinvolvi minimu ta' 100 delegat Malti."

- 1.3. Il-Kunsill approva l-minuti tas-Seduta Nru. 74, bl-inkużjoni tal-emendi mitluba aktar 'il fuq, kif wkoll li l-istess minuti jiġu ppubblikati fis-sit elettroniku <http://www.gov.mt>

2.0. Materji Mqajjma mill-Minuti

2.1.1. Car Free Day

(A/4/5/Vol II)

- 2.1.2. Il-Viċi Sindku E. Bartolo rrefera għall-minuta 2.1.1. tas-seduta preċedenti u qal li l-attivitajiet marbuta mal-Car Free Day saru kif kien ippjanat, għalkemm kienu mxekkla bil-previżjonijiet li kienet ser tagħmel ix-xita. Dan il-fattur jidher illi skoraġġew xi tfal u żgħażaġħ milli jattendu. Għalkemm Triq is-Selmun ingħalqet bejn id-9.00am u s-1.30pm, l-attivitajiet giet trasferita għall-open air gym fil-Park tal-Familja, fejn kien hemm żfin u kant. Fejn il-kappella ta' Selmun kien hemm loġhob tal-futbol mit-tfal li jattendu l-Mellieħa

Football Nursery. Is-Sur E. Bartolo kompla jgħid li l-*pony rides* ġew ikkanċellati minhabba nuqqas ta' konkurrenza mit-tfal.

2.1.3. Il-Kunsill innota t-tagħrif mogħti.

2.2.1. Sitwazzjoni tat-traffiku fit-toroq ewlenin (T/3/3/Vol IV)(T/5/1/Vol II)

2.2.2. Is-Sindku rrefera għall-minuta 2.2.1. tas-seduta preċedenti u kkummenta li s-sitwazzjoni tat-traffiku fil-qalba tal-Mellieħa kompliet tjebet wara li naqset il-pessjoni li kien hemm matul ix-xhur tas-Sajf, kif ukoll minhabba li nfethet parti oħra ta' Dawret il-Mellieħa.

2.2.3. Is-Sur R. Cutajar irrefera wkoll għal rapport li kien hemm dwar twittija ta' terrapien ġej mix-xoghlijiet li għaddejnin fuq Dawret il-Mellieħa. Huwa rrefera wkoll għall-artiklu ta' Charmaine Craus bit-titlu "*Is-Sindku ma jafx min tefghu - Rimi ta' terrapien fuq xagħri fil-Mellieħa*" li deher fil-ġurnal L-Orizzont. Huwa qal illi ġie kkwotat li ma kienx jaf min witta dan it-terrapien. Kompla jgħid li dan il-kumment kien barra minn loku peress li ma kienx konxju ta' eba abbuż riċenti f'dan is-sens, għalkemm kellu rapport bit-telefon li minnufiħ għaddieħ lill-Transport Malta, lill-MEPA u lill-kuntattur konċernat biex jinwestigaw.

2.3.1. Proġett ta' tisbiħ f'Misraħ iż-Żjara tal-Papa Ġwanni Pawlu II (P/4/20/Vol III)

2.3.2. Is-Sindku rrefer għall-minuta 2.4.1. tas-seduta preċedenti u rrefera għal petizzjoni *online* li qed tiġi ċċirkolata, dwar il-qerda ta' sigar f'numru ta' lokalitajiet, fosthom fil-Mellieħa. Is-Sur R. Cutajar ikkummenta li din l-allegazzjoni mhux minnha fir-rigward tal-Mellieħa, peress li s-sigar tal-*figus* li tneħħew minn Misraħ iż-Żjara tal-Papa Ġwanni Pawlu II ġew imħawwla mill-ġdid fi Triq Napuljun Caruana Dingli, filwaqt li minflokom tħawwlu sigar indiġini, illi l-għeruq tagħhom ma jagħmlux ħsara lill-paviment. Minbarra dan, il-Kunsill ħawwel 'il fuq minn 700 sigra fil-Park tal-Familja u kien strumentali biex tħawwlu oħrajn f'diversi postijiet minn entitajiet oħra. Huwa qal li dan il-fatt importanti li joħroġ għall-pubbliku permezz ta' stqarrija.

2.3.3. Is-Sur R. Cutajar qal li għaddejnin xoghlijiet fuq il-bini fejn hemm l-Għassa tal-Pulizija sabiex jerġa' jinfetaħ it-*tourist information office*.

2.3.4. Il-Kunsill innota t-tagħrif mogħti, filwaqt li qabel mal-posizzjoni tas-Sindku skont il-minuta 2.3.2 aktar 'il fuq.

2.4.1. Parkeġġ riżervat għal persuna b'dizabilita` fi Triq l-Iżbark tal-Francizi (P/8/2/Vol III)

2.4.2. Is-Sindku rrefera għall-minuta 4.1.1. tas-seduta preċedenti u għarraf li l-familja Cilia esprimiet l-apprezzament tagħha għall-appoġġ mogħti mill-Kunsill kollu sabiex tkompli tibbenefika mill-parkeġġ riżervat fit-triq imsemmija.

2.4.3. Il-Kunsill innota t-tagħrif mogħti.

2.5.1. Tindif fil-Fortizza tas-Salib (T/11)(P/4/4/Vol IV)

2.5.2. Saret referenza għall-minuta 4.3.1. tas-seduta preċedenti sabiex il-Kunsill ġie mgħarraf li tnaddaf il-post fejn kien hemm merfugħa x-xibka tat-tunnara li ddeterjorat. Dan sar bħala parti minn eżerċizzju li għaddej mill-Mellieħa Scout Goup u r-*Radio Amateurs*, bil-għan li dan il-post jiġi rijabilitat. Is-Sindku qal li qed tiġi mistħarrġa l-possibilita` li l-fortizza tiġi wtilizzata bħala *child care centre* permezz ta' fondi pprovduti mill-Unjoni Ewropea.

2.5.3. Il-Kunsillier J. Buttigieg kkummenta li huwa jaqbel illi jkun hawn *child care centre* fil-Mellieħa, pero` kien xettiku mal-għażla tal-post, peress li huwa storiku u għalhekk diffiċli jintuza għal dan il-għan mingħajr ma jsiru ċerti nterventi fuqu.

2.5.4. Il-Kunsill qabel li għandha xorta tiġi esplorata l-possibilita` li jinkisbu fondi għal dan il-għan.

2.6.1. Stedina għaċ-ċelebrazzjoni tal-Via Sacra f'Adenau (K/1/5/Vol V)

2.6.2. Is-Sindku rrefera għall-minuta 4.4.1. tas-seduta preċedenti u għarraf li ngħatat tweġiba pożittiva, fis-sens li l-Kunsill tal-Mellieħa ser ikun preżenti għall-attivitajiet li ser iseħħu Adenau bejn id-19 u l-21 ta' April 2013, għalkemm din ser tkun tinvolvi s-Seba' Kunsill

Lokali. Fl-istess ittra wkoll thalliet mitfuha l-possibilita` li grupp ta' persuni mill-Mellieha jzuru Adenau f'Dicembru 2012.

2.6.3. Il-Kunsill innota t-tagħrif mogħti.

2.7.1. Servizz tal-Gwardjani Lokali (W/3/Vol XI)

2.7.2. Il-Viċi Sindku rrefera għall-minuta 9.2. tas-seduta preċedenti u għarraf li qed ikun hemm preżenza ta' pulizija sabiex jsegwi t-traffiku waqt id-dhul u l-hruġ tat-tfal tal-Iskola Primarja. Is-Sur E. Bartolo kompli jgħid li dan jagħti lok illi l-iskeda li tingħata lill-Uffiċċjal Awtorizzat minn xahar għal xahar tkun iktar flessibbli.

2.7.3. Is-Segretarju tenna li attwalment huwa ma jafx f'liema hinijiet qed jingħata s-servizz mill-Gwardjani Lokali, minkejja li qed tithejja skeda minnu minn xahar għal xahar. Huwa lmentha wkoll li l-Gwardjani ngħataw struzzjonijiet biex ma jersqux lejn l-uffiċċju tal-Kunsill. Is-Sur C. Debono nsista li dan mhux aċċettabbli għar-raġuni li l-Kunsill għandu dritt li jkollu skeda tal-hinijiet, kif ukoll kuntatt mal-Gwardjan li jkun xogħol. Komplu jgħid li dan huwa ndispensabbli biex jiġu ndirizzati ċerti lmenti li jsiru mir-residenti f'dak li jirrigwarda nforzar tal-ligi.

2.7.4. Il-Kunsill innota t-tagħrif mogħti u kien tal-fehma li s-sitwazzjoni spjegata fil-minuta 2.7.3. għandha tingħieb għall-attenzjoni tal-Kumitat Reġjonali.

2.8.1. Proġett dwar ir-restawr ta' girna u hitan tas-sejjeħ qrib Triq ir-Raded fil-Manikata (P/4/26)

2.8.2. Is-Sindku għarraf li għet ippubblikata s-sejha għall-offerti, liema sejha ser tagħlaq fil-31 ta' Ottubru 2012.

2.8.3. Il-Kunsill innota t-tagħrif mogħti.

2.9.1. Proġett Terra Mirabilis flimkien mal-Comune di Casalborgone (P/10/12)

2.9.2. Is-Sindku rrefera għall-konferenza msemmija li żvolgiet fil-Pergola Club Hotel bejn is-6 u t-8 ta' Ottubru 2012 suċċess. Xhieda ta' dan kienet il-preżenza ta' 59 delegat barranin li pparteċipaw fil-konferenza. Dan ikkontribwixxa wkoll biex żdiedet l-okkupazzjoni fil-lukandi tal-Mellieha, billi d-delegati kienu alloġġjati fil-lukandi Panorama, Solana, Maritim, Luna u Pergola.

2.9.3. Is-Sur R. Cutajar kompli jgħid li l-*papers* imressqa kienu nteressanti ħafna, partikularment mill-kelliema Maltin, bħal Dr Godwin Sant, l-Ing. Bernard Mallia, Darren Stevens u Sammy Vella. Hu qal li l-ideja dwar l-generazzjoni tal-elettriku permezz tat-tajr, deskritta mill-kelliem Taljan Paolo Sassone, kienet forsi l-iktar waħda li qajimet interess. Dr Godwin Sant, li huwa konsulent mal-Ministeru għall-Ambjent u l-Affarijiet Rurali, wera li ser jikseb aktar tagħrif dwarha billi ma jidhri li tirrikjedi li nvestment kbir.

2.9.4. Il-Kunsill ġie mgħarraf li l-Ministru George Pullicino ma setax jattendi u għalhekk iddelega lill-Assistent Parlamentari l-Onor. Philip Mifsud biex jindirizza lill-konferenza. Il-Kunsillieri kollha attendew sessjonijiet differenti tal-konferenza.

3.0. Tqegħid ta' Karti

- *Purchase Request Form* – 03/10/12;
- Skeda ta' Pagamenti – 05/0912 – 02/10/12;
- Skeda ta' Infieq permezz tal-*Petty Cash* – 18/08/12 – 17/09/12
- Skeda ta' korrisondenza li waslet;
- Skeda ta' korrisondenza li ntbagħtet;
- Minuti – *Tender Adjudication Board* – 04/12/12

4.0. Korrisondenza

4.1.1. PA 5919/09 – Talba sabiex tinbena lukanda fi Triq Ġorġ Borg Olivier k/m Triq San Publiju (P/5/8/G)

4.1.2. Saret referenza għall-applikazzjoni PA 5919/09 sabiex tinbena lukanda ta' tliet stilel f'Nru. 139, Triq Ġorġ Borg Olivier. Il-Kunsill ġie mgħarraf li l-ipproċessar ta' din it-talba kien ġie sospiż, iżda riċenti reġgħet għet attivata mill-applikant.

- 4.1.3. Is-Segretarju fakkar li diġa saru rappreżentazzjonijiet dwar il-linja tal-bini fi Triq San Publiju, kif ukoll l-effett li jista' jgħoli fuq in-naħa ta' Triq il-Kappillan Magri, skont deċiżjoni li ttehdet fis-Seduta 41 tat-23 ta' Awwissu 2010. Il-Kunsill gie mgharraf ukoll li fit-2 ta' Settembru 2012 inġibdet l-attenzjoni tal-MEPA dwar ix-Xelter tat-Tieni Gwerra Dinjija li jinsab qrib hafna tas-sit in kwistjoni.
- 4.1.4. Is-Sindku R. Cutajar ikkummenta li diġa jeżisti precedent f'dak li huwa għoli tal-bini fir-rigward tal-lukanda Maritim (l-ex-Salita Hotel), filwaqt f'dik li hija linja tat-triq hemm proposta sabiex tinzamm il-linja eżistenti fi Triq Gorg Borg Olivier, faċċata ta' Triq il-Qalb Imqaddsa.
- 4.1.5. Il-Kunsill kien tal-fehma li għandu jsir rapport mill-*Contracts Manager* u sussegwement issir laqgħa mal-iżviluppatur, qabel isiru aktar rappreżentazzjonijiet mal-MEPA.
- 4.2.1. PA 4906/10 – Proġett ta' Ħal Ferħ f'Għajn Tuffieħa (P/5/1/Vol III)**
- 4.2.2. Saret referenza għall-applikazzjoni li saret lill-MEPA sabiex jitwaqqa' il-Kumplex Ħal Ferħ halli minfloku jinbena kumplex ieħor gdid li jinkludi parkeġġ fuq tliet livelli u tibdil fit-toroq eżistenti. It-talba nbidlet minn *Outline* għal *Full Development Application*.
- 4.2.3. Il-Kunsill osserva li diġa saru rappreżentazzjonijiet mal-MEPA dwar din l-applikazzjoni.
- 4.3.1. Faċilitajiet għall-ħatt u tagħbija fi Triq Franġisk Zahra u parkeġġ limitat bil-ħin (T/3/2/Vol X)**
- 4.3.2. Saret referenza għal talba datata 27 ta' Settembru 2012, mressqa lil Transport Malta sabiex jiġu allokati il-faċilitajiet imsemmija fi Triq Franġisk Zahra kantuniera ma' Triq il-Kbira. L-istess awtorita' qed tirrakkomanda din it-talba fuq premissa li jeżistu numru ta' negozji fil-qrib li jistgħu jibbenefikaw minnha.
- 4.3.3. Il-Kunsill osserva li faċilitajiet ta' parkeġġ għall-ħatt u tagħbija diġa jeżistu f'tliet metri bogħod fi Triq il-Kbira f'tliet isfel mill-kantuniera ma' Triq Franġisk Zahra. Kien hemm qbil li żieda fil-faċilitajiet mitluba ser tkompli tnaqqas l-ispazju għall-vetturi tal-klijenti li jiffrekwentaw in-negozji tal-madwar u għalhekk kien kontra li jingħataw aktar faċilitajiet għall-vetturi kummerċjali.
- 4.3.4. Gie osservat ukoll li qed ikun hemm *box van* kbir ipparkjat persistentement kontra d-direzzjoni tal-*one-way* fi Triq Dun Franġisk Sciberras.
- 4.3.5. Waqt id-diskussjoni fuq dan is-sugġett, il-Kunsillier H. Fenech ġibed l-attenzjoni illi qed ikun hafna diffiċli biex wieħed jipparkja fi Triq Santa Marija, liema sitwazzjoni qed tiżdied kull meta jsir ipparkjar bl-addoċċ li jikkawża ħela ta' spażju. Il-Kunsill qabel li għandhom jsiru *parking bays* sabiex jirregolaw l-ipparkjar fi Triq Franġisk Zahra u fi Triq Santa Marija.
- 4.4.1. Dredging qrib il-Moll Nru. 3 fiċ-Ċirkewwa (P/5/8/C)**
- 4.4.2. Is-Segretarju rrefera għal laqgħa ta' konsultazzjoni li saret fis-Sala tal-Komunita' fit-3 ta' Ottubru 2012 dwar (*Tracking No.* 144972) dwar talba mressqa minn Transport Malta sabiex isir *dredging* biswit il-Moll Nru. 3 fit-Terminal taċ-Cirkewwa.
- 4.4.3. Il-Kunsill kien tal-fehma li m'għandux ikun hemm oġġezzjoni, billi jidher li ż-żona affettwata bil-proposta ma hijiex ikbar minn dik li fiha kien sar *dredging* simili xi snin ilu u għalhekk din ser taffettwa biss il-fond tal-baħar.
- 4.5.1. Assenjar ta' ħaddiema mill-Korporazzjoni dwar l-Impjiegi u t-Taħriġ (E/3/6)**
- 4.5.2. Is-Sindku rrefera għal *e-mail* datat 27 ta' Settembru 2012, mibgħut mill-korporazzjoni msemmija fejn sar magħruf li ġew assenjati hames persuni taħt il-*Community Work Scheme*, li huma:
- Sebastian Debono (207859M) - *Store keeper/supervisor/customer care*
 - Anthony Farrugia (281854M) - *Handyman*
 - John Micallef (413263M) – Uffiċjal tas-Sigurta'
 - Raymond Dalli (81255M) - *Labourer*
 - Charmaine Genovese (251375M) - *Customer care/ Messenger*

- 4.5.3. Is-Sindku qal li Anthony Farrugia għe mqabbaad jagħmel xogħol ta' *watchman* fil-Park tal-Familja, filwaqt li John Micallef 413263M għe assenjat jirrapporta nuqqasijiet li josserva fit-toroq tal-Mellieħa u jgħaddihom lis-Segretarjat sabiex tittieħed azzjoni dwarhom. Il-persuni l-oħra kienu għadhom ma rrapportawx għax-xogħol sad-data tas-seduta.
- 4.5.4. Il-Kunsill innota u approva l-istruzzjonijiet mogħtija.
- 4.6.1. Privatizzazzjoni ta' parkeġġi pubbliċi (T/3/5)**
- 4.6.2. Saret referenza għall-korrispondenza mibgħuta mis-Sindku tar-Rabat (Malta) is-Sur Sandro Craus dwar nuqqas ta' konsultazzjoni minn Transport Malta dwar l-intenzjoni tagħha li tgħaddi parkeġġi pubbliċi fil-lokalitajiet lill-privat. Fl-istess *e-mail* thabbar li kienet ser issir laqgħa fit-3 ta' Ottubru 2012, biex tiġi addottata posizzjoni komuni mill-Kunsilli affettwati.
- 4.6.3. Il-Kunsillier J. Buttigieg qal li l-*minority leaders* fil-Kunsill Lokali kienu fost dawk li għew mistiedna jattendu din il-laqgħa. Huwa qal li ma setax jattendi.
- 4.6.4. Is-Sindku qal li huwa dehrlu li ma kellux jattendi fid-dawl ta' stqarrija li hareġ il-Ministru għall-Infrastruttura, Trasport u Komunikazzjoni – l-Onor. Austin Gatt – fejn thabbar li l-Gvern kien irtira s-sejħa għall-offerti li saret minn Transport Malta.
- 4.6.5. Il-Viċi Sindku E. Bartolo ppropona li għandha tingħata twegiba skont il-minuta 4.6.4. aktar 'il fuq.
- 4.6.6. Il-Kunsill qabel ma' din il-proposta.
- 5.1. Talbiet għal Xiri ta' Servizzi u Ogġetti**
- 5.2. Għet imressqa *Purchase Request Form* datata 3 ta' Ottubru 2012
- 5.3. Il-Kunsill approva l-ħruġ tal-*purchase orders* li fadal jinħarġu mill-*items* elenkati fl-iskeda.
- 6.1. Talbiet għal Hlasijiet ta' Servizzi u Materjal**
- 6.2. Tressqet Skeda ta' Pagamenti mitluba bejn il-5 ta' Settembru u t-2 ta' Ottubru 2012.
- 6.3. Il-Kunsill approva l-pagamenti kollha nkluzi fl-iskeda mressqa u għalhekk għet iffirmata. Kien hemm qbil ukoll li l-iskeda tal-pagamenti għandha tiġi ppubblikata fis-sit elettroniku www.gov.mt.
- 7.1. Sejħa għall-Offerti Nru 14/2012 – Servizz ta' Contract Management relatat ma' Road Resurfacing (K/6/5/3/Vol II)**
- 7.2. Saret referenza għall-minuti tat-*Tender Adjudication Board* tad-9 ta' Lulju u tal-4 ta' Ottubru 2012. Mill-istess minuti johroġ li l-Bord kien inklinat li jirrakkomanda li l-kuntratt jingħata lill-Perit Daniel Cordina fuq il-kriterji segwenti:
- Ir-rata kkwotata;
 - Il-kjarifika mogħtija, fis-sens li ma jintalabx hlas addizzjonali fil-każ li proġett partikulari jkun jirrikjedi 'l fuq minn 260 siegħa biex jiġi segwit; u
 - L-esperjenza li huwa kiseb ma' Transport Malta, fejn hadem għal numru ta' snin fuq proġetti li jinvolvu kostruzzjoni ta' toroq.
- 7.3. Is-Segretarju kkonferma li permezz ta' *e-mail* datat 25 ta' Mejju 2012, huwa kien għarraf lill-offerenti kollha sabiex jissottomettu garanzija bankarja ta' €500 mal-offerta tagħhom. Kopja tal-istess *e-mail* tressqet waqt is-seduta.
- 7.4. Il-Kunsill approva l-ħruġ ta' ittra ta' aċċettazzjoni lill-offerent Perit Daniel Cordina.
- 8.1. Refurbishment fl-estensjoni tal-Uffiċċju Amministrattiv tal-Kunsill Lokali (K/1/2/Vol V)**
- 8.2. Wara li l-Kunsill ra l-pjanti sottomessi mill-Perit Joseph Attard, u kien hemm qbil dwar kif għandha tqassim tad-diversi kmamarkif ukoll il-multi purpose room fejn fost attivitajiet oħra ser tintuża għall-korsijiet u fejn jistgħu jsiru laqgħat għal pubbliku. Il-Kunsill ra ukoll

il-*bill of quantities* flimkien mal-istima relattiva ta' €107,192, u kien hemm qbil li għandha ssir is-sejha għall-offerti wara li:

- (a) Id-dokument tal-offerta jiġi approvat mill-*Green Public Procurement Office* tal-Uffiċċju tal-Prim Ministru; u
- (b) Issir laqgħa mal-Perit Attard sabiex jiġu spjegati d-dettalji fil-*bill of quantities*.

8.3. Il-Kunsill osserva li sa Diċembru 2012 hemm ivvutata s-somma ta' €58,000 għal dan il-għan, li x'aktar ma tintefaqx matul is-sena kurrenti u għalhekk ikun jeħtieġ li tiġi vvutata s-somma sħiħa meħtieġa fl-estimi 2013.

9.1. Ftehim dwar it-tmexxija tal-*Heritage Trail* f'Selmu u l-Imġiebaħ (P/10/3/A)

9.2. Il-Kunsill ra t-test tal-ftehim li ġie mgħoddi lura mill-Fondazzjoni ARKEO u wara diskussjoni, kien hemm qbil illi l-klawsoli li jidhru hawn taħt għandhom jiġu emendati hekk:

Klawsola	Test Originali	Test approvat mill-Kunsill
8.	<p>Levying of Fees</p> <p><i>The Manager shall charge visitors to the interpretation centre the entrance fees listed in the Schedule of Fees to this agreement marked "Doc. F";</i></p> <p><i>Provided that the Council may vary such fees following a recommendation of the Supervisory Committee;</i></p> <p><i>Provided further that the Manager shall organize an annual open day of the sites whereby the general public will be exempted from paying the entrance fee.</i></p>	<p>Levying of Fees</p> <p><i>The Manager shall charge visitors to the interpretation centre the entrance fees listed in the Schedule of Fees to this agreement marked "Doc. F", which fees shall be deemed to be the maximum;</i></p> <p><i>Provided that the Council may vary such fees following a recommendation of the Supervisory Committee;</i></p> <p><i>Provided further that the Manager shall organize an annual open day of the sites whereby the general public will be exempted from paying the entrance fee.</i></p>
14	<p>Insurances</p> <p><i>The Manager shall obtain and maintain current at its own expense and throughout the term of this agreement a comprehensive policy or policies against public liability and against any damages suffered by third parties in relation to all activities carried on the sites. The Manager shall present a copy of such insurance or insurances to the satisfaction of the Council within one week from when clause 4 of this agreement is applicable. The Manager undertakes to indemnify and hold the Council harmless in the event of a claim being brought against the Council by any third party in connection with the property.</i></p>	<p>Insurances</p> <p><i>The Manager shall obtain and maintain current at its own expense and throughout the term of this agreement a comprehensive policy or policies against public liability and against any damages suffered by third parties in relation to all activities carried on all the sites within the heritage trail. The Manager shall present a copy of such insurance or insurances to the satisfaction of the Council within one week from when clause 4 of this agreement is applicable. The Manager undertakes to indemnify and hold the Council harmless in the event of a claim being brought against the Council by any third party in connection with the property.</i></p>
20(a)(vi)	Sub-Klawsola ġdida bin-numru (vi) taħt it-titlu – Terminazzjoni.	<i>If the Manager fails to produce the insurance policies as per Clause 14.</i>

10.1. Vandalizmu fi Ġnien il-Pellegrini

(K/6/3/Vol III)

10.2. Il-Kunsillier J. Azzopardi ġibed l-attenzjoni għall-vandalizmu u l-istat hażin li jinsab fiħ dan il-post.

- 10.3. Kien hemm qbil li l-*Contracts Manager* għandu jintalab jagħmel rapport dwar l-istat tal-post, kif ukoll l-azzjoni li trid tittiehed.
- 11.1. Thejjijiet għal Milied Mellieħi 2012 (A/5/3/6/Vol III)**
- 11.2. Is-Sindku għarraf li fil-25 ta' Ottubru 2012 ser issir laqgħa għall-għaqdiet tal-Mellieħa li jixtiequ jieħdu sehem fl-attività imsemmija, li din id-darba huwa ppropona li tiżvolgi bejn il-21 u l-24 ta' Diċembru 2012.
- 11.3. Il-Kunsill approva l-proposti mressqa fil-minuta 11.2.
- 11.4. Is-Segretarju għarraf li saru sejhiet sabiex tintrama' it-tinda f'Misraħ il-Parroċċa, kif ukoll jinkera l-apparat tal-audio. Huwa ġibed l-attenzjoni wkoll li sad-data tas-seduta, id-Dipartiment għall-Gvern Lokali kien għadu ma ħariġx is-sejha sabiex jiġu ffinanzjati attivitajiet kulturali.
- 12.1. Korsijiet dwar Liċenzji Nawtiċi u fil-Malti għall-Barranin (E/3/1/Vol III)(E/3/1/5/Vol III)**
- 12.2. Is-Sur R. Cutajar ippropona li l-kors li jmiss dwar il-Liċenzji Nawtiċi, kif ukoll dak tal-Malti għall-barranin għandhom jsiru fl-Iskola Primarja, peress li l-estensjoni tal-uffiċċju amministrattiv għadha mhux fl-istat li tilqa' studenti fiha qabel isir *ir-refurbishment* meħtieġ.
- 12.3. Il-Kunsillier C. Bartolo qal li saret laqgħa għall-istudenti tal-Malti fejn ġie stabbilit li għandhom jsiru żewġ klassijiet ta' tmintax-il student-il wieħed. Dawn ser ikunu nhar ta' Tnejn u t-Tlieta bejn il-5.30pm u s-7.00pm u jibdew mill-15 ta' Ottubru 2012.
- 12.4. Il-Kunsill approva l-proposti mressqa mis-Sindku.
- 13.1. Agia Napa Festival 2011 (K/1/5/4)**
- 13.2. Is-Sindku rrefera għaż-żjara li seħħet f'Agia Napa bejn it-28 ta' Settembru u l-1 ta' Ottubru 2012 fuq stedina tal-istess municiपालita`. Huwa fakkar li kien akkumpanjat mill-Kunsillier J. Buttigieg u C. Bartolo u s-Segretarju C. Debono. Is-Sur R. Cutajar qal li tteħdet l-opportunita` sabiex artisti Melleħin John Vic Borg, Izmeria Bartolo, u Carmen Sammut ipparteċipaw fil-festival bix-xogħlijiet tagħhom, liema xogħlijiet ġew ipprezentati lis-Sindku ta' Agia Napa, Antonis Tsokkos fl-aħħar serata tal-festival.
- 13.3. Il-Kunsillier J. Buttigieg u C. Bartolo kkomentaw li l-grupp kien milqugħ tajjeb ħafna mis-Sindku Antonis Tsokkos u b'mod partikulari s-Sinjura Maria Toffini li hija l-uffiċċjal inkarigata mill-kultura fil-Municiपालita ta' Agia Napa.
- 13.4. Il-Kunsill innota t-tagħrif mogħti.
- 14.1. PA 5985/09 - Kamra tan-nar f'Qasam Barrani (P/5/8/Q)**
- 14.2. Il-Sindku rrefera għad-deċiżjoni meħuda mill-MEPA fir-rigward tal-applikazzjoni imsemmija, liema deċiżjoni ġiet appellata mill-Għaqda Dilettanti tan-Nar, permezz ta' talba 419/11 ipprezentata fit-2 ta' Ġunju 2011. Huwa qal li fil-5 ta' Ottubru 2012 attenda għal spezzjoni li saret fuq il-post mill-membri tat-Tribunal tar-Revizjoni.
- 14.3. Il-Kunsill innota l-izvilupp imsemmi.
- 15.1. Rikostruzzjoni ta' Triq il-Pont u Triq Ta' Fuq il-Widien (T/4/7/Vol II)**
- 15.2. Is-Sindku għarraf li x-xogħlijiet illi ġew iffinanzjati minn Transport Malta fit-toroq imsemmija tlestew. Għalkemm l-istess awtorita` assenjat ukoll ix-xogħol li meħtieġ isir fi Triq il-Qortin, il-kuntrattur konċernat ma aċċettax ir-rati ffissati. Għaldaqstant, ser ikollha ssir sejha ġdida minn Transport Malta biex isir dan ix-xogħol.
- 15.3. Il-Kunsill innota dan l-izvilupp.
- 16.1. Titjib tal-facilitajiet fis-Sala tal-Komunita` (S/3/7/Vol III)**
- 16.2. Is-Sindku rrefera għall-vot 3380 tas-Servizzi Komunitarji fl-Estimi 2012, li parti minnu hija ntiża għal xogħol ta' titjib fis-sala tal-Iskola Primarja tal-Mellieħa. Is-Sur R. Cutajar qal li huwa kkuntattja l-Kap tal-istess skola – Ms Mary Rose Mercieca – illi min-naħa tagħha taqbel li l-Kunsill jista' jikkontribwixxi għall-bdil tat-*toilets* fuq in-naħa tal-palk, li jinkludi

bdil ta' madum, *fittings* u x-xogħol meħtieġ. Minn stimi li nkisbu, dan jinvolvi spiża totali għal €3,119.

16.3. Il-Kunsill approva din in-nefqa u talab li jinħarġu *l-purchase orders* relattivi.

17.1. Progress tax-xogħol fuq il-Park tal-Familja f'Tal-Ibraġ (P/4/6/Vol V)

17.2. Is-Sindku nforma lill-Kunsill li l-kuntrattur fdat bir-*rubberized floor* tal-korsa – 240 Ltd - qed jittlob li jingħata h̄las addizzjonali peress li qed jieħu h̄xuna ta' lastiku aktar milli hemm fil-kuntratt relattiv. Dan minħabba li l-konkos illi qed jiġi applikat fuqu ma kienx livellat tajjeb mill-kuntattur imqabba mid-Divizjoni tax-Xoghlijiet. Biex jiġi verifikat dan, ittiehdu *spot levels* minn *surveyor*. Is-Sur R. Cutajar qal li l-posizzjoni meħuda minn 240 Ltd ma hijiex aċċettabbli, għaliex meta ndunaw bid-difetti fil-livelli tal-konkos kellhom jieqfu u jinformaw lill-Kunsill fi stadju bikri tax-xogħol. Hekk kien ikun possibbli li l-problema tiġi trattata mal-kuntrattur li kien responsabbli tal-konkos. Huwa qal li l-kuntatti dwar dan għadhom għaddejjin bil-għan li tinstab soluzzjoni.

17.3. Il-Kunsill qabel mal-posizzjoni addottata mis-Sindku.

17.4. Il-Kunsill gie mgħarraf li t-timijiet tal-basketball u tan-netball ikkwalfikaw għal ghotja ta' €20,000 bejniethom mill-Fond għal Kawzi Ġusti amministrat mill-Ministeri tal-Finanzi, l-Ekonomija u l-Investment. Dawn ser jiġu uttilizzati biex jinxtrow l-attreżzi meħtieġa h̄alli jiġi pprattikat dan l-isports fil-Park tal-Familja.

17.5. Is-Sur R. Cutajar kompli billi ppropona li l-inawgurazzjoni ta' dan il-proġett issir mill-Prim Ministru l-Onor. Lawrence Gonzi bhala parti minn attivitajiet mifruxa fuq tliet ijiem.

17.6. Il-Kunsill qabel mal-proposta skont il-minuta 17.5 aktar 'il fuq.

18.1. Proġett ta' Landscaping fi Triq Qasam Barrani u Triq il-Mithna l-Ġdida (K/6/4/1)

18.2. Is-Sindku ppropona li ssir attivita` flimkien mat-tfal tal-Iskola Primarja tal-Mellieħa, fejn l-istess tfal iħawwlu numru ta' sigar fil-ġnien tal-iskola. Huwa qal ukoll li l-amministrazzjoni tal-Iskola Primarja qed tikkonsidra mill-ġdid li tibdel l-entrata għat-tfal tal-Kindergarten minn Triq il-Mithna l-Ġdida għal parkeġġ li jgħaqqad l-istess triq ma' Triq Qasam Barrani. Filwaqt illi huwa propost li jintuza l-istess bieb fi Triq il-Mithna l-Ġdida, it-tfal ikunu jistgħu jidhlu mill-parti fejn hemm it-triq magħluqa (il-parkeġġ eżistenti) u jimxu fil-ġnien minn passaġġ li jsir apposta.

18.3. Il-Kunsill innota t-tagħrif mogħti, filwaqt li qabel mal-proposta dwar l-attivit` msemmija.

19.1. Kollizzjonijiet fi Triq il-Vitorja k/m Triq il-Mithna l-Qadima (T/3/2/Vol X)

19.2. Il-Kunsillier P. Cutajar ġibed l-attenzjoni minħabba ż-żieda fit-traffiku fi Triq il-Vitorja, spiss qed ikun hemm kollizzjonijiet, billi x-xufiera jkollhom joħorġu l-parti ta' quddiem tal-vetturi fil-karreġġjata ta' Triq il-Mithna l-Qadima sabiex jaraw it-traffiku li jkun ġej miż-żewġ direzzjonijiet tagħha.

19.3. Minkejja li ġie rakkomandat li jsiru *roundels* tal-35Km fi Triq il-Mithna l-Qadima, id-dikussjoni baqgħet ma' ġietx konkluzja u għalhekk kien hemm qbil li għandha ssir laqgħa fuq il-post bejn il-Viċi Sindku E. Bartolo u l-*Contracts Manager*.

20.1. Kjoskijiet u stands fil-Festa tas-Santwarju (F/2/Vol VII)

20.2. Il-Viċi Sindku E. Bartolo aċċenna għall-fatt li fil-festa msemmija nhar il-Hadd 30 ta' Settembru 2012, kien hemm kjoskijiet u stands tal-ikel li ma kinux armati skont kif kien miftiehem magħhom. Kien hemm ukoll *stand* tal-ikel li ntrama' f'Misraħ iż-Żjara tal-Papa, minkejja li l-bejjiegħa tal-qubbajt biss kellhom ikunu hemm. Is-Sur E. Bartolo kompli jgħid li meta huwa avvċinahom biex jara l-permess, kellhom pjanti annessi li kienu juru xort'ohra.

20.3. Is-Segretarju qal illi l-pjanti li ġew mehmuza mal-permessi kienu jirriflettu l-ftehim li kien ġew miftiehma wara laqgħa li saret apposta għalihom fit-3 ta' Mejju 2012. Skont l-istess ftehim, il-kjoskijiet u l-stands tal-ikel, li m'humix tal-qubbajt kellhom jispicċaw minn Misraħ iż-Żjara tal-Papa u jarmaw minflok fi Triq Ġorġ Borg Olivier, bejn Triq San Publiju u l-Mellieħa Garage. Il-ftehim jipprovdi li, minn qabel kien l-eqreb lejn is-Santwarju, kellu

jarma bl-istess order fi Triq Ġorġ Borg Olivier. Is-Sur C. Debono qal ukoll li ser jara l-pjanti li nħarġu mal-permessi.

AĠĠORNAMENT

Is-Seduta spiċċat fl-10.30pm u ġiet aġġornata għal nhar t-Tlieta 30 ta' Ottubru 2012 fis-7.00pm

Robert Cutajar
Sindku

Carmel Debono
Segretarju Eżekuttiv